



ធនាគារជាតិ នៃ កម្ពុជា

លេខ ៤៧-០១៨-០៧៨ ប្រ-ក

**ប្រកាស
ស្តីពី**

ការកំណត់ទ្រព្យរបស់គ្រឹះស្ថានធនាគារនិងហិរញ្ញវត្ថុ

ទេសាភិបាលធនាគារជាតិនៃកម្ពុជា

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៥១៥/៤១៧ ចុះថ្ងៃទី១១ ខែឧសភា ឆ្នាំ២០១៥ ស្តីពី ការតែងតាំងឯកឧត្តម ជា ចាន់តូ ជាអគ្គទេសាភិបាល ធនាគារជាតិនៃកម្ពុជា ជាថ្មី មានឋានៈស្មើ ទេសរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២៧ ចុះថ្ងៃទី២៦ ខែមករា ឆ្នាំ១៩៩៦ ដែល ប្រកាសឱ្យប្រើច្បាប់ស្តីពី ការរៀបចំនិងការប្រព្រឹត្តទៅនៃធនាគារជាតិនៃកម្ពុជា
- បានឃើញព្រះរាជក្រមលេខ នស/រកម/១២០៦/០៣៦ ចុះថ្ងៃទី២៩ ខែធ្នូ ឆ្នាំ២០០៦ ដែល ប្រកាសឱ្យប្រើច្បាប់ស្តីពី វិសោធនកម្មមាត្រា ១៤ និងមាត្រា ៥៧ នៃច្បាប់ស្តីពី ការរៀបចំនិង ការប្រព្រឹត្តទៅនៃធនាគារជាតិនៃកម្ពុជា
- បានឃើញព្រះរាជក្រមលេខ នស/រកម/១១៩៩/១៣ ចុះថ្ងៃទី១៨ ខែវិច្ឆិកា ឆ្នាំ១៩៩៩ ដែល ប្រកាសឱ្យប្រើច្បាប់ស្តីពី គ្រឹះស្ថានធនាគារនិងហិរញ្ញវត្ថុ
- យោងប្រកាសលេខ ធ៨-៩៨-៣៨៥ ប្រ.ក ចុះថ្ងៃទី២០ ខែកក្កដា ឆ្នាំ១៩៩៨ ស្តីពី រចនាសម្ព័ន្ធ របស់ធនាគារជាតិនៃកម្ពុជា និងមុខងារ-ភារកិច្ចរបស់បណ្តាអង្គភាពក្រោមឱវាទ
- យោងប្រកាសលេខ ធ១-០១០-១៩៤ ប្រ.ក ចុះថ្ងៃទី២៦ ខែវិច្ឆិកា ឆ្នាំ២០១០ ស្តីពី ការកែសម្រួល ប្រការ ៣ ប្រការ ៤ ប្រការ ៥ ប្រការ ១២ និងប្រការ ១៣ នៃប្រកាសស្តីពី រចនាសម្ព័ន្ធរបស់ ធនាគារជាតិនៃកម្ពុជា និងមុខងារ-ភារកិច្ចរបស់បណ្តាអង្គភាពក្រោមឱវាទ
- យោងប្រកាសលេខ ធ៧-០១០-១៨២ ប្រ.ក ចុះថ្ងៃទី១៥ ខែតុលា ឆ្នាំ២០១០ ស្តីពី ការគណនា មូលនិធិផ្ទាល់សុទ្ធរបស់ធនាគារ
- យោងប្រកាសលេខ ធ៧-០០-៤៦ ប្រ.ក ចុះថ្ងៃទី១៦ ខែកុម្ភៈ ឆ្នាំ២០០០ ស្តីពី អនុបាតសាធនភាព របស់ធនាគារ
- យោងប្រកាសលេខ ធ៧-០១១-០៨២ ប្រ.ក ចុះថ្ងៃទី២៣ ខែកុម្ភៈ ឆ្នាំ២០១១ ស្តីពី ការអនុវត្ត ការត្រួតពិនិត្យលើមូលដ្ឋានហានិភ័យ និងទស្សនៈអនាគត
- យោងស្មារតីនៃអង្គប្រជុំថ្នាក់ដឹកនាំធនាគារជាតិនៃកម្ពុជាថ្ងៃទី១៩ ខែកុម្ភៈ ឆ្នាំ២០១៨

សម្រេច
ជំពូកទី ១
បទប្បញ្ញត្តិទូទៅ

ប្រការ ១.-

ប្រកាសនេះ មានគោលបំណងកំណត់ទ្រនាប់ដើមទុន ដែលរួមមានដើមទុនខនស៊ីវិល (Capital Conservation) និងដើមទុនខនជើងស៊ីវិល (Countercyclical Capital) ដើម្បីពង្រឹងភាពធន់របស់គ្រឹះស្ថានធនាគារនិងហិរញ្ញវត្ថុ។

ប្រការ ២.-

ប្រកាសនេះ មានគោលដៅ៖

- ពង្រឹងមូលដ្ឋានដើមទុនសម្រាប់បំពេញការខាតបង់នានាដែលអាចកើតឡើងពីហានិភ័យរបស់គ្រឹះស្ថាន
- បង្ការការធ្លាក់ចុះដើមទុនមិនឲ្យទាបជាងកម្រិតដើមទុនអប្បបរមា និង
- កាត់បន្ថយហានិភ័យ ដែលបណ្តាលមកពីទំនាក់ទំនងរវាងវិស័យហិរញ្ញវត្ថុ និងវដ្តសេដ្ឋកិច្ច (Pro-cyclicality) ។

ប្រការ ៣.-

ប្រកាសនេះ មានវិសាលភាពអនុវត្តចំពោះគ្រឹះស្ថានធនាគារ និងគ្រឹះស្ថានមីក្រូហិរញ្ញវត្ថុទទួលប្រាក់បញ្ញើ ស្ថិតនៅក្រោមអាណាព្យាបាលរបស់ធនាគារជាតិនៃកម្ពុជា ដែលតទៅនេះហៅថា “គ្រឹះស្ថាន” ទាំងកម្រិតគ្រឹះស្ថាន និងកម្រិតគូបសរុប ប្រសិនបើមាន។ គ្រឹះស្ថានដែលមានកម្រិតគូបសរុបត្រូវអនុវត្តដូចគ្នានឹងការគណនាគូបសរុបក្នុងរបាយការណ៍ស្តីពី អនុបាតសាធនភាព។

ប្រការ ៤.-

ពាក្យបច្ចេកទេសដែលប្រើប្រាស់ក្នុងប្រកាសនេះ ត្រូវបានកំណត់ដូចខាងក្រោម៖

ដើមទុនថ្នាក់ទី ១ សំដៅដល់ដើមទុនថ្នាក់ទី១ ដូចមានចែងក្នុងប្រការ ៥ នៃប្រកាសលេខ ៨៧-០១០-១៨២ ប្រ.ក ចុះថ្ងៃទី១៥ ខែតុលា ឆ្នាំ២០១០ ស្តីពី ការគណនាមូលនិធិផ្ទាល់សុទ្ធរបស់ធនាគារ ។

ដើមទុនថ្នាក់ទី ២ សំដៅដល់ដើមទុនថ្នាក់ទី២ ដូចមានចែងក្នុងប្រការ ៦ នៃប្រកាសលេខ ៨៧-០១០-១៨២ ប្រ.ក ចុះថ្ងៃទី១៥ ខែតុលា ឆ្នាំ២០១០ ស្តីពី ការគណនាមូលនិធិផ្ទាល់សុទ្ធរបស់ធនាគារ។

ដើមទុនសរុប សំដៅដល់ “មូលនិធិផ្ទាល់សុទ្ធ” ដូចមានចែងក្នុងប្រកាសលេខ ៨៧-០១០-១៨២ ប្រ.ក ចុះថ្ងៃទី១៥ ខែតុលា ឆ្នាំ២០១០ ស្តីពី ការគណនាមូលនិធិផ្ទាល់សុទ្ធរបស់ធនាគារ ។ ដើមទុនសរុបរបស់គ្រឹះស្ថានគឺជាផលបូករវាងដើមទុនថ្នាក់ទី១ និងដើមទុនថ្នាក់ទី២។

ទ្រព្យសកម្មដែលបានផ្ទឹងតាមកម្រិតហានិភ័យ សំដៅដល់ផលបូកនៃទ្រព្យសកម្មដែលបានផ្ទឹងតាមកម្រិតហានិភ័យ ដូចមានចែងក្នុងប្រការ ៣ នៃប្រកាសលេខ ៨៧-០០-៤៦ ប្រ.ក ចុះថ្ងៃទី១៦ ខែកុម្ភៈ ឆ្នាំ២០០០ ស្តីពី អនុបាតសាធនភាពរបស់ធនាគារ។

១

អនុបាតសាធនភាព សំដៅដល់ការគណនាដូចមានចែងក្នុងប្រកាសលេខ ៨៧-០០-៤៦ ប្រ.ក ចុះថ្ងៃទី១៦ ខែកុម្ភៈ ឆ្នាំ ២០០០ ស្តីពី អនុបាតសាធនភាពរបស់ធនាគារ។

អនុបាតដើមទុនថ្នាក់ទី១ សំដៅដល់ផលធៀបរវាងដើមទុនថ្នាក់ទី១ និងទ្រព្យសកម្មដែលបានផ្ទឹងតាមកម្រិតហានិភ័យ។

អនុបាតដើមទុនសរុប សំដៅដល់ផលធៀបរវាងដើមទុនសរុប និងទ្រព្យសកម្មដែលបានផ្ទឹងតាមកម្រិតហានិភ័យ។

កម្រិតដើមទុនអប្បបរមា (MCR) សំដៅដល់ការតម្រូវឲ្យគ្រឹះស្ថានត្រូវរក្សាកម្រិតដើមទុនអប្បបរមាជាអចិន្ត្រៃយ៍ដូចខាងក្រោម ប្រសិនបើមិនមានការកំណត់ជាក់លាក់ដូចមានចែងក្នុងប្រការ ២០ នៃប្រកាសនេះ៖

- អនុបាតដើមទុនថ្នាក់ទី១ អប្បបរមា (MCR1) ស្មើ ៧,៥% មានន័យថា ដើមទុនថ្នាក់ទី១ ត្រូវស្មើ ឬច្រើនជាង ៧,៥% នៃទ្រព្យសកម្មដែលបានផ្ទឹងតាមកម្រិតហានិភ័យ
- ដើមទុនថ្នាក់ទី១ ត្រូវស្មើ ឬច្រើនជាង ៥០% នៃដើមទុនសរុប និង
- អនុបាតដើមទុនសរុបអប្បបរមា (MCRt) ស្មើ ១៥% មានន័យថាដើមទុនសរុប ត្រូវស្មើ ឬច្រើនជាង ១៥% នៃទ្រព្យសកម្មដែលបានផ្ទឹងតាមកម្រិតហានិភ័យ។

ប្រាក់ចំណេញ សំដៅដល់ប្រាក់ចំណេញប្រចាំឆ្នាំហិរញ្ញវត្ថុដែលអាចបែងចែកបានដោយត្រូវបានគណនាមុនពេលដកចេញនូវធាតុដែលមិនអាចបែងចែកផ្សេងៗ ដូចមានចែងក្នុងប្រការ ១០ នៃប្រកាសនេះ។ ប្រាក់ចំណេញត្រូវបានគណនាក្រោយការបង់ពន្ធ ដែលត្រូវបានរាយការណ៍មុនពេលដកចេញនូវធាតុដែលអាចបែងចែកបាន។ ដូច្នេះ ផលប៉ះពាល់លើកាតព្វកិច្ចបង់ពន្ធ ត្រូវគណនាសារឡើងវិញ នៅពេលដែលមានការបែងចែកប្រាក់ចំណេញ។

ជំពូកទី ២

ទ្រនាប់ដើមទុនខនស៊ីវេសិន (Capital Conservation Buffer)

ប្រការ ៥.-

ក្នុងស្ថានភាពហិរញ្ញវត្ថុធម្មតា គ្រឹះស្ថានត្រូវមានទ្រនាប់ដើមទុនខនស៊ីវេសិន ដើម្បីធានាថា គ្រឹះស្ថានអាចទប់ទល់នឹងការធ្លាក់ចុះនៃដើមទុននៅពេលមានការខាតបង់។ នៅពេលទ្រនាប់ដើមទុនខនស៊ីវេសិនធ្លាក់ចុះមួយចំណែក ឬទាំងស្រុង គ្រឹះស្ថានត្រូវបំពេញឡើងវិញឲ្យបានឆាប់រហ័សតាមតែអាចធ្វើទៅបាន។ ក្នុងករណីមិនអាចបំពេញបានភ្លាម គ្រឹះស្ថានត្រូវធ្វើជូនធនាគារជាតិនៃកម្ពុជានូវ “ផែនការគ្រប់គ្រងដើមទុន” ដោយត្រូវពន្យល់អំពីវិធីសាស្ត្រ និងកំណត់កាលបរិច្ឆេទដែលគ្រឹះស្ថានត្រូវបំពេញឡើងវិញនូវទ្រនាប់ដើមទុនខនស៊ីវេសិនដែលខ្វះនោះ។

ប្រការ ៦.-

ទ្រនាប់ដើមទុនខនស៊ីវេសិន ត្រូវបង្កើនទៅក្នុងដើមទុនថ្នាក់ទី១ ដែលមានគុណភាពខ្ពស់ពេលគឺ ដើមទុនចុះបញ្ជី និង/ឬ ទុនបម្រុងដែលមិនអាចបែងចែកបាន។



ប្រការ ៧.-

គ្រឹះស្ថាន ត្រូវរក្សាកម្រិតទ្រនាប់ដើមទុនខនស៊ើវេសិនបន្ថែមលើកម្រិតដើមទុនថ្នាក់ទី១ អប្បបរមា (MCR1)។ កម្រិតទ្រនាប់ដើមទុនខនស៊ើវេសិន ត្រូវស្មើ ២,៥% នៃទ្រព្យសកម្មដែលបាន ថ្លឹងតាមកម្រិតហានិភ័យលើកលែងតែមានការកំណត់ផ្សេងដោយធនាគារជាតិនៃកម្ពុជា។ ដូច្នោះ ផលបូកសរុបនៃអនុបាតដើមទុនថ្នាក់ទី១ (៧,៥%) និងកម្រិតទ្រនាប់ដើមទុនខនស៊ើវេសិន (២,៥%) មិនត្រូវតិចជាង ១០% នៃទ្រព្យសកម្មដែលបានថ្លឹងតាមកម្រិតហានិភ័យ។

ប្រការ ៨.-

ក្នុងករណីដែលគ្រឹះស្ថានមានកម្រិតអនុបាតដើមទុនថ្នាក់ទី១លើសកម្រិតកំណត់អប្បបរមា (MCR1 = ៧,៥%) គ្រឹះស្ថានអាចប្រើប្រាស់ចំនួនទឹកប្រាក់ដើមទុនថ្នាក់ទី១ដែលលើស សម្រាប់បំពេញ អនុបាតដើមទុនសរុបអប្បបរមា (MCRt = ១៥%) ប៉ុន្តែមិនអាចយកមករាប់បញ្ចូលក្នុងការគណនា ទ្រនាប់ដើមទុនខនស៊ើវេសិនរបស់គ្រឹះស្ថានបានទេ យោងតាមកម្រិតដើមទុនអប្បបរមា (MCR) ដែលមានចែងក្នុងប្រការ ៥ នៃប្រកាសនេះ។ ទម្រង់របាយការណ៍ និងការពន្យល់សម្រាប់ការគណនា កម្រិតទ្រនាប់ដើមទុនសម្រាប់គ្រឹះស្ថាន មានភ្ជាប់ក្នុងឧបសម្ព័ន្ធ ១ និងឧបសម្ព័ន្ធ ២ រៀងគ្នា។

ប្រការ ៩.-

ការបែងចែកប្រាក់ចំណេញប្រចាំឆ្នាំហិរញ្ញវត្ថុត្រូវបានហាមឃាត់ នៅពេលដែលអនុបាត ដើមទុនថ្នាក់ទី១ (MCR1 = ៧,៥%) របស់គ្រឹះស្ថាន ស្ថិតក្នុងចតុភាគណាមួយនៃទ្រនាប់ដើមទុន ខនស៊ើវេសិនដូចមានចែងនៅក្នុងប្រការ ១១ នៃប្រកាសនេះ។ ការហាមឃាត់នេះ អនុវត្តចំពោះការ បែងចែកប្រាក់ចំណេញប្រចាំឆ្នាំហិរញ្ញវត្ថុតែប៉ុណ្ណោះ ដោយមិនប៉ះពាល់ដល់ដំណើរការប្រតិបត្តិការ អាជីវកម្មរបស់គ្រឹះស្ថានឡើយ។

ប្រការ ១០.-

ការបែងចែកដែលអាចប៉ះពាល់ដល់ដើមទុនថ្នាក់ទី១ត្រូវបានហាមឃាត់មានដូចជា ការបែងចែក ភាគលាភ ការទិញភាគហ៊ុនត្រលប់មកវិញ និងការទូទាត់លើប្រាក់រង្វាន់បុគ្គលិក ជាដើម។

ប្រការ ១១.-

គ្រឹះស្ថានមានកាតព្វកិច្ចរក្សាដើមទុនបម្រុងអប្បបរមាដូចបានកំណត់ក្នុងតារាង ១។ តារាង ១ បង្ហាញអំពីអនុបាតដើមទុនបម្រុងអប្បបរមាដែលគ្រឹះស្ថានត្រូវរក្សា ដើម្បីឲ្យស្រប តាមអនុបាតដើមទុនថ្នាក់ទី១ តាមចតុភាគនីមួយៗ ដូចខាងក្រោម៖

- ចតុភាគទី១: ២៥% នៃទ្រនាប់ដើមទុនខនស៊ើវេសិន ស្មើនឹង ០,៦២៥%
- ចតុភាគទី២: ៥០% នៃទ្រនាប់ដើមទុនខនស៊ើវេសិន ស្មើនឹង ១,២៥%
- ចតុភាគទី៣: ៧៥% នៃទ្រនាប់ដើមទុនខនស៊ើវេសិន ស្មើនឹង ១,៨៧៥%
- ចតុភាគទី៤: ១០០% នៃទ្រនាប់ដើមទុនខនស៊ើវេសិន ស្មើនឹង ២,៥%



តារាង ១

<p>អនុបាតដើមទុនថ្នាក់ទី១ Tier 1 Capital ratio</p>	<p>អនុបាតដើមទុនបម្រុងអប្បបរមា (គិតជាភាគរយនៃប្រាក់ចំណេញ ប្រចាំឆ្នាំហិរញ្ញវត្ថុ) Minimum Capital Conservation ratio (expressed as percentage of earnings)</p>
<p>ចតុភាគទី១: ២៥% នៃទ្រនាប់ដើមទុនខនស៊ីវិល ≥ MCR1 (៧,៥%) ដល់ (MCR1 + ០,៦២៥%)</p>	<p>១០០</p>
<p>ចតុភាគទី២: ៥០% នៃទ្រនាប់ដើមទុនខនស៊ីវិល > (MCR1 + ០,៦២៥%) ដល់ (MCR1 + ១,២៥%)</p>	<p>៨០</p>
<p>ចតុភាគទី៣: ៧៥% នៃទ្រនាប់ដើមទុនខនស៊ីវិល > (MCR1 + ១,២៥%) ដល់ (MCR1 + ១,៨៧៥%)</p>	<p>៦០</p>
<p>ចតុភាគទី៤: ១០០% នៃទ្រនាប់ដើមទុនខនស៊ីវិល > (MCR1 + ១,៨៧៥%) ដល់ (MCR1 + ២,៥%)</p>	<p>៤០</p>
<p>ក្នុងកម្រិតខ្ពស់ជាងទ្រនាប់ដើមទុនខនស៊ីវិល > (MCR1 + ២,៥%)</p>	<p>០</p>

អនុបាតដើមទុនបម្រុងអប្បបរមានៅក្នុងតារាង ១ បង្ហាញពីភាគរយនៃប្រាក់ចំណេញដែល គ្រឹះស្ថានមិនអាចបែងចែក នៅពេលដែលអនុបាតដើមទុនថ្នាក់ទី១ របស់គ្រឹះស្ថានស្ថិតក្នុងចតុភាគ ណាមួយនៃទ្រនាប់ដើមទុនខនស៊ីវិល។

គ្រឹះស្ថានដែលមានការខាតបង់ និងមានអនុបាតដើមទុនថ្នាក់ទី១ តិចជាង ១០% មិនអាច បែងចែកប្រាក់ចំណេញឡើយ។

សម្រាប់គោលបំណងនៃប្រកាសនេះ ការបែងចែកទាំងឡាយណា ដែលមិនធ្វើឲ្យដើមទុន ថ្នាក់ទី១ អប្បបរមាថយចុះ មិនត្រូវបានហាមឃាត់ឡើយ។

ទម្រង់របាយការណ៍ក្នុងឧបសម្ព័ន្ធ ១ បង្ហាញពីការគណនាអនុបាតដើមទុនបម្រុងអប្បបរមា ដោយផ្អែកលើស្ថានភាពរបស់គ្រឹះស្ថានពាក់ព័ន្ធនឹងការបន្ថែមទ្រនាប់ដើមទុន។ គ្រឹះស្ថានត្រូវរក្សា អនុបាតដើមទុនបម្រុងអប្បបរមានៅក្នុងរយៈពេលពេញមួយឆ្នាំ។ ទិន្នន័យអនុបាតដើមទុនបម្រុង អប្បបរមានៅចុងឆ្នាំហិរញ្ញវត្ថុជាមូលដ្ឋានសម្រាប់គណនាចំណែកនៃប្រាក់ចំណេញដែលត្រូវរក្សាទុក នៅក្នុងឆ្នាំហិរញ្ញវត្ថុបន្ទាប់។

ប្រការ ១២.-

ធនាគារជាតិនៃកម្ពុជា អាចកំណត់កាលបរិច្ឆេទឲ្យបំពេញឡើងវិញនូវទ្រនាប់ដើមទុនតាម ករណីនីមួយៗ ចំពោះគ្រឹះស្ថានណាដែលមានប្រតិបត្តិការស្ថិតក្នុងចតុភាគណាមួយនៃទ្រនាប់ដើមទុន។



ប្រការ ១៣.-

ក្នុងករណីដែលគ្រឹះស្ថានមានបំណងធ្វើការបែងចែកប្រាក់ចំណេញលើសពីការកំណត់ដូចមានចែងក្នុងប្រការ ១១ នៃប្រកាសនេះ គ្រឹះស្ថានត្រូវបង្កើនដើមទុនជាមុន ឬស្នើសុំការអនុញ្ញាតពីធនាគារជាតិនៃកម្ពុជា ដែលការអនុញ្ញាតនេះអាចធ្វើទៅបានលុះត្រាតែគ្រឹះស្ថានបានអនុវត្តវិធានការចាំបាច់នានាក្នុងការបង្កើនដើមទុនឲ្យស្មើ ឬលើសពីកម្រិតជាភាគរយនៃប្រាក់ចំណេញដែលបានហាមឃាត់ដូចមានចែងក្នុងតារាង ១។

ជំពូកទី ៣

ទ្រនាប់ដើមទុនខោនធៀស៊ីឃ្លីខល (Countercyclical Capital Buffer)

ប្រការ ១៤.-

ទ្រនាប់ដើមទុនខោនធៀស៊ីឃ្លីខលត្រូវបានរៀបចំឡើងដើម្បីធានាថា គ្រឹះស្ថានមានដើមទុនគ្រប់គ្រាន់សម្រាប់បំពេញការខាតបង់នានានៅពេលធនាគារជាតិនៃកម្ពុជាពិនិត្យឃើញថា ឥណទានមានកំណើនលើសលុបដែលអាចបណ្តាលឲ្យមានហានិភ័យជាប្រព័ន្ធ។ ធនាគារជាតិនៃកម្ពុជា អាចកំណត់ទ្រនាប់ដើមទុនខោនធៀស៊ីឃ្លីខល ចាប់ពីកម្រិត ០% ទៅ ២,៥% នៃទ្រព្យសកម្មដែលបានឆ្លងតាមកម្រិតហានិភ័យ។

ប្រការ ១៥.-

ធនាគារជាតិនៃកម្ពុជា អាចតម្រូវឲ្យគ្រឹះស្ថានរក្សាកម្រិតទ្រនាប់ដើមទុនខោនធៀស៊ីឃ្លីខលខុសៗគ្នា ដោយសារការវាយតម្លៃកំណើនឥណទានលើសលុបមានលក្ខណៈមិនដូចគ្នារវាងគ្រឹះស្ថាននីមួយៗ។

ប្រការ ១៦.-

ធនាគារជាតិនៃកម្ពុជា នឹងចេញសារាចរណែនាំដោយឡែក ដើម្បីកំណត់ ឬកែសម្រួលកម្រិតទ្រនាប់ដើមទុនខោនធៀស៊ីឃ្លីខល។

ប្រការ ១៧.-

ទ្រនាប់ដើមទុនខោនធៀស៊ីឃ្លីខលត្រូវបានកំណត់ដើម្បីដាក់បន្ថែមលើទ្រនាប់ដើមទុនខនស៊ីវិល។ សមាសធាតុនិងវិធីសាស្ត្រក្នុងការបំពេញ ឬបំពេញឡើងវិញនូវទ្រនាប់ដើមទុនខោនធៀស៊ីឃ្លីខល ត្រូវអនុវត្តដូចគ្នានឹងប្រការ ៥ និងប្រការ ៦ ខាងលើ។

ការហាមឃាត់ការបែងចែកប្រាក់ចំណេញប្រចាំឆ្នាំហិរញ្ញវត្ថុត្រូវបានអនុវត្តដូចក្នុងប្រការ ៩ និងប្រការ ១០ ខាងលើនៅពេលដែលអនុបាតដើមទុនថ្នាក់ទី១ របស់គ្រឹះស្ថានស្ថិតក្នុងចតុភាគណាមួយនៃទ្រនាប់ដើមទុនសរុបដូចមានកំណត់ក្នុងតារាង ២ ខាងក្រោម។

តារាង ២ បង្ហាញអំពីអនុបាតដើមទុនបម្រុងអប្បបរមាដែលគ្រឹះស្ថានត្រូវរក្សា ដើម្បីឲ្យស្របតាមអនុបាតដើមទុនថ្នាក់ទី១ តាមចតុភាគនីមួយៗ។

1

អញ្ញត្តិ y គឺជាកម្រិតទ្រនាប់ដើមទុនបន្ថែមទៅលើអនុបាតដើមទុនថ្នាក់ទី១ ដែល $y = (២,៥\% + x)/៤$ ក្នុងនោះ ២,៥% ជាទ្រនាប់ដើមទុនខនស៊ើវេសិន និងអញ្ញត្តិ x ជាទ្រនាប់ដើមទុនខោនស៊ើវេស្តីខលដែលនឹងត្រូវកំណត់ដោយធនាគារជាតិនៃកម្ពុជាស្របតាមប្រការ ១៦ ខាងលើ។

តារាង ២

អនុបាតដើមទុនថ្នាក់ទី ១ Tier 1 Capital ratio	អនុបាតដើមទុនបម្រុងអប្បបរមា (គិតជាភាគរយនៃប្រាក់ចំណេញ ប្រចាំឆ្នាំហិរញ្ញវត្ថុ) Minimum Capital Conservation ratio (expressed as percentage of earnings)
ចតុភាគទី១: ២៥% នៃទ្រនាប់ដើមទុន \geq MCR1 (៧,៥%) ដល់ (MCR1 + y)	១០០
ចតុភាគទី២: ៥០% នៃទ្រនាប់ដើមទុន $>$ (MCR1 + y) ដល់ (MCR1 + 2y)	៨០
ចតុភាគទី៣: ៧៥% នៃទ្រនាប់ដើមទុន $>$ (MCR1 + 2y) ដល់ (MCR1 + 3y)	៦០
ចតុភាគទី៤: ១០០% នៃទ្រនាប់ដើមទុន $>$ (MCR1 + 3y) ដល់ (MCR1 + 4y)	៤០
ក្នុងកម្រិតខ្ពស់ជាងទ្រនាប់ដើមទុន $>$ (MCR1 + 4y)	០

ការពន្យល់អំពីការគណនាកម្រិតទ្រនាប់ដើមទុនខោនស៊ើវេស្តីខលមានភ្ជាប់ក្នុងឧបសម្ព័ន្ធ ៣។

ជំពូកទី ៤ អនុប្បញ្ញត្តិ

ប្រការ ១៨.-

ប្រកាសនេះ បំពេញបន្ថែមប្រកាសលេខ ៨៧-០០-៤៦ ប្រ.ក ចុះថ្ងៃទី១៦ ខែកុម្ភៈ ឆ្នាំ២០០០ ស្តីពី អនុបាតសាធនភាពរបស់ធនាគារ។

ប្រការ ១៩.-

គ្រឹះស្ថានមីក្រូហិរញ្ញវត្ថុទទួលប្រាក់បញ្ញើ ត្រូវអនុវត្តឲ្យបានពេញលេញតាម ប្រកាសលេខ ៨៧-០១០-១៨២ ប្រ.ក ចុះថ្ងៃទី១៥ ខែតុលា ឆ្នាំ២០១០ ស្តីពី ការគណនាមូលនិធិផ្ទាល់សុទ្ធរបស់ធនាគារ និងប្រកាសលេខ ៨៧-០០-៤៦ ប្រ.ក ចុះថ្ងៃទី១៦ ខែកុម្ភៈ ឆ្នាំ២០០០ ស្តីពី អនុបាតសាធនភាពរបស់ធនាគារ។

ប្រការ ២០.-

ដោយឡែក គ្រឹះស្ថានដែលធនាគារជាតិនៃកម្ពុជាតម្រូវឲ្យរក្សាអនុបាតសាធនភាពក្នុងកម្រិតមួយខ្ពស់ជាងកម្រិតកំណត់អប្បបរមា ត្រូវអនុវត្តបញ្ញត្តិដូចខាងក្រោម៖

- គ្រឹះស្ថានដែលមានកាតព្វកិច្ចបង្កើនអនុបាតសាធនភាព កម្រិតដើមទុនអប្បបរមាសម្រាប់បំពេញទ្រនាប់ដើមទុនខនស៊ីវិល និងទ្រនាប់ដើមទុនខោនធើស៊ីឃ្លីខល ជាកម្រិតដើមទុនអប្បបរមា ១៥% ដូចមានចែងក្នុងប្រការ ៤ នៃប្រកាសនេះ ឬក៏នឹងកាតព្វកិច្ចដើមទុនដែលបានតម្រូវឲ្យបង្កើនបន្ថែមដូចមានចែងក្នុងប្រការ ៦ នៃប្រកាសលេខ ៨៧-០១១-០៨២ ប្រ.ក ចុះថ្ងៃទី២៣ ខែកុម្ភៈ ឆ្នាំ២០១១ ស្តីពី ការអនុវត្តការត្រួតពិនិត្យលើមូលដ្ឋានហានិភ័យ និងទស្សនៈអនាគត។
- ធនាគារជាតិនៃកម្ពុជា អាចកំណត់ទ្រនាប់ដើមទុនខនស៊ីវិល និងទ្រនាប់ដើមទុនខោនធើស៊ីឃ្លីខលផ្សេងៗគ្នាចំពោះគ្រឹះស្ថាន ដែលទ្រនាប់ដើមទុនទាំងពីរនេះសរុបមិនលើសពីកម្រិត ២,៥% លើកម្រិតដើមទុនអប្បបរមាដែលបានបន្ថែមរួចហើយ និងមិនតិចជាងកម្រិតដើមទុនអប្បបរមាដែលបានចែងក្នុងប្រការ ៧ និងប្រការ ១៤ នៃប្រកាសនេះ។
- គ្រឹះស្ថានដែលត្រូវរក្សាអនុបាតសាធនភាពក្នុងកម្រិតមួយខ្ពស់ជាងកម្រិតកំណត់អប្បបរមា នឹងត្រូវអនុវត្តតាមការកំណត់ដោយឡែករបស់ធនាគារជាតិនៃកម្ពុជា។

ប្រការ ២១.-

គ្រឹះស្ថានត្រូវរាយការណ៍ជាប្រចាំខែអំពីស្ថានភាពនៃទ្រនាប់ដើមទុនខនស៊ីវិល និងទ្រនាប់ដើមទុនខោនធើស៊ីឃ្លីខល ទៅតាមទម្រង់របាយការណ៍ដូចមានកំណត់ក្នុងឧបសម្ព័ន្ធ ១។

គ្រឹះស្ថាន ត្រូវបំពេញរបាយការណ៍ក្នុងឧបសម្ព័ន្ធ ១ រួមមាន ដើមទុនថ្នាក់ទី១ ដើមទុនថ្នាក់ទី២ និងទ្រព្យសកម្មដែលបានថ្លឹងតាមកម្រិតហានិភ័យ ដែលមានតួលេខដូចគ្នាទៅនឹងតួលេខក្នុងរបាយការណ៍ស្តីពី អនុបាតសាធនភាព និងការគណនាមូលនិធិផ្ទាល់សុទ្ធ។

ប្រការ ២២.-

គ្រឹះស្ថាន ត្រូវអនុវត្តតាមបញ្ញត្តិពាក់ព័ន្ធនឹងទ្រនាប់ដើមទុនខនស៊ីវិលយ៉ាងតិចឲ្យបាន ៥០% នៃទ្រនាប់ដើមទុនដែលត្រូវបន្ថែម ឲ្យបានមុនថ្ងៃទី០១ ខែមករា ឆ្នាំ២០១៩ និងត្រូវបំពេញឲ្យបានពេញលេញមុនថ្ងៃទី០១ ខែមករា ឆ្នាំ២០២០ ដូចមានបង្ហាញក្នុងឧបសម្ព័ន្ធ ២។

ចំពោះការអនុវត្តតាមបញ្ញត្តិពាក់ព័ន្ធនឹងទ្រនាប់ដើមទុនខោនធើស៊ីឃ្លីខល គ្រឹះស្ថានត្រូវអនុវត្តតាមការកំណត់ដែលមានចែងក្នុងសារាចរណែនាំដោយឡែក។



ជំពូកទី ៥
អវសានប្បញ្ញត្តិ

ប្រការ ២៣.-

គ្រឹះស្ថានណាដែលមិនគោរពតាមខ្លឹមសារនៃប្រកាសនេះ នឹងត្រូវទទួលរងទណ្ឌកម្មខាងវិន័យ ដូចមានចែងក្នុងមាត្រា ៥២ នៃច្បាប់ស្តីពី គ្រឹះស្ថានធនាគារនិងហិរញ្ញវត្ថុ។

ប្រការ ២៤-

អគ្គលេខាធិការ អគ្គនាយកត្រួតពិនិត្យ អគ្គនាយកបច្ចេកទេស អគ្គបេឡា អគ្គពិនិត្យ ប្រធាន នាយកដ្ឋានអង្គភាពក្រោមឱវាទធនាគារជាតិនៃកម្ពុជាដែលមានការពាក់ព័ន្ធ និងគ្រឹះស្ថានធនាគារ និងគ្រឹះស្ថានមីក្រូហិរញ្ញវត្ថុទទួលប្រាក់បញ្ញើ ដែលស្ថិតនៅក្រោមអាណាព្យាបាលរបស់ធនាគារជាតិ នៃកម្ពុជា ត្រូវអនុវត្តម៉ឺងម៉ាត់នូវប្រកាសនេះតាមភារកិច្ចរៀងៗខ្លួន។

ប្រការ ២៥.-

ប្រកាសនេះមានប្រសិទ្ធភាពចាប់ពីថ្ងៃចុះហត្ថលេខានេះតទៅ។

ថ្ងៃព្រហស្បតិ៍ ទី១៤ ខែសីហា ឆ្នាំរកា នព្វស័ក ព.ស.២៥៦១
រាជធានីភ្នំពេញ ថ្ងៃទី២២ ខែ កុម្ភៈ ឆ្នាំ២០១៨



កន្លែងទទួល៖

- ដូចប្រការ ២៤ "ដើម្បីអនុវត្ត"
- ឯកសារ-កាលប្បវត្តិ

ចម្លងជូន៖

- គ្រប់សមាជិកក្រុមប្រឹក្សាភិបាល
- ទីស្តីការគណៈរដ្ឋមន្ត្រី
"ដើម្បីជ្រាបជាព័ត៌មាន"
- នាយកដ្ឋានរដ្ឋបាលនៃទីស្តីការគណៈរដ្ឋមន្ត្រី
"ដើម្បីចុះផ្សាយក្នុងរាជកិច្ច"

ឧបសម្ព័ន្ធ ១

របាយការណ៍ស្តីពី តម្រូវការទ្រទ្រង់ដើមទុនខនស៊ីវិល និងទ្រទ្រង់ដើមទុនខនស៊ីវិល និងអនុបាតដើមទុនបម្រុងអប្បបរមាសម្រាប់គ្រឹះស្ថានធនាគារ និងគ្រឹះស្ថានមីក្រូហិរញ្ញវត្ថុទទួលប្រាក់បញ្ញើ
Report on the need in capital conservation buffer and Countercyclical buffer and minimum capital conservation ratio in Banks and Microfinance Deposit Taking Institutions

ឈ្មោះគ្រឹះស្ថាន Name of the institutions:	
កាលបរិច្ឆេទរបាយការណ៍ Reporting date:	

បញ្ញត្តិជាក់លាក់សម្រាប់អនុវត្តចំពោះគ្រឹះស្ថាន Specific rules applicable to the institution:	%
អនុបាតសាធនភាពអប្បបរមា Minimum solvency ratio =	15
អនុបាតដើមទុនថ្នាក់ទី១ អប្បបរមា Minimum Tier1 solvency ratio =	7.5
ទ្រទ្រង់ដើមទុនខនស៊ីវិល Capital conservation buffer (%) =	2.5
ទ្រទ្រង់ដើមទុនខនស៊ីវិល Countercyclical buffer (%) =	0

សូមបំពេញតួលេខនៅក្នុងប្រអប់ពណ៌សគិតជាលានរៀល
Please enter figures in white cells in MKHR

ទ្រទ្រង់ដើមទុនដែលត្រូវបំពេញ Buffer to be built	ចំនួន Amount	គិតជា % នៃទ្រព្យសកម្មដែលបានធ្វើតាមកម្រិតហានិភ័យ as % of RWA
ទ្រទ្រង់ដើមទុនខនស៊ីវិល Capital conservation buffer (B1)		2.50
ទ្រទ្រង់ដើមទុនខនស៊ីវិល Countercyclical capital buffer (B2)		0.00
ទ្រទ្រង់ដើមទុនសរុប Total capital buffer (B3)	0.00	2.50
ដើមទុនថ្នាក់ទី១ Tier 1 Capital (A1)		#DIV/0!
ដើមទុនថ្នាក់ទី២ Tier 2 Capital (A2)		#DIV/0!
ដើមទុនសរុប(មូលនិធិផ្ទាល់ស្នូល) Total Capital (Net Worth) (A3)	0.00	#DIV/0!
ទ្រព្យសកម្មដែលបានធ្វើតាមកម្រិតហានិភ័យ Risk Weighted Assets - RWA (A4)		#DIV/0!
ដើមទុនថ្នាក់ទី១ ដែលត្រូវការសម្រាប់អនុបាតសាធនភាព ១៥% Tier 1 capital needed for Minimum Solvency ratio (A5)	#DIV/0!	#DIV/0!
ដើមទុនថ្នាក់ទី១ ដែលនៅសល់សម្រាប់ទ្រទ្រង់ដើមទុន Available Tier 1 Capital for Capital buffers (A6)	#DIV/0!	#DIV/0!
តម្រូវការដើមទុនថ្នាក់ទី១ ដែលត្រូវបំពេញបន្ថែម Additional Tier 1 Capital buffer to be built up (A7)	#DIV/0!	#DIV/0!

អនុបាតដើមទុនថ្នាក់ទី១អប្បបរមា + ដើមទុនថ្នាក់ទី១នៅសល់ សម្រាប់បំពេញទ្រទ្រង់ដើមទុន Minimum Tier 1 capital ratio + available Tier 1 capital for capital buffer	#DIV/0!
អនុបាតដើមទុនបម្រុងអប្បបរមា (គិតជាភាគរយនៃប្រាក់ចំណេញប្រចាំឆ្នាំហិរញ្ញវត្ថុ) Minimum Capital Conservation ratio (expressed as percentage of earnings)	#DIV/0!

អគ្គនាយក
General Manager/CEO

អ្នកត្រួតពិនិត្យ
Verified By

រាជធានីភ្នំពេញ ថ្ងៃទី ខែ ឆ្នាំ
Prepared by

ឧបសម្ព័ន្ធ ២

ឧបសម្ព័ន្ធ ២ បង្ហាញពីសេចក្តីពន្យល់ខ្លឹមសារប្រការ ៧ ប្រការ ៨ ប្រការ ៩ ប្រការ ១១ និង ប្រការ ១៩។

តារាង ១ នឹងបង្ហាញពីការតម្រូវឱ្យគ្រឹះស្ថានរក្សាទុកប្រាក់ចំណេញនៅពេលទ្រនាប់ដើមទុន ធ្លាក់ក្នុងចតុភាគណាមួយ ទៅតាមឆ្នាំដូចបានកំណត់ក្នុងប្រការ ១៩ ដូចខាងក្រោម៖

តារាង ១.១ ៖ អនុបាតដើមទុនបម្រុងអប្បបរមា អនុវត្តចាប់ពីថ្ងៃទី០១ ខែមករា ឆ្នាំ២០១៩

អនុបាតដើមទុនថ្នាក់ទី ១ Tier 1 Capital ratio	អនុបាតដើមទុនបម្រុងអប្បបរមា (គិតជាភាគរយនៃប្រាក់ចំណេញ ប្រចាំឆ្នាំហិរញ្ញវត្ថុ) Minimum Capital Conservation ratio (expressed as percentage of earnings)
≥ ៧,៥% ដល់ ៧,៨១៣%	១០០
> ៧,៨១៣% ដល់ ៨,១២៥%	៨០
> ៨,១២៥% ដល់ ៨,៤៣៨%	៦០
> ៨,៤៣៨% ដល់ ៨,៧៥០%	៤០
> ៨,៧៥០%	០

តារាង ១.២ ៖ អនុបាតដើមទុនបម្រុងអប្បបរមា អនុវត្តចាប់ពីថ្ងៃទី០១ ខែមករា ឆ្នាំ២០២០

អនុបាតដើមទុនថ្នាក់ទី ១ Tier 1 Capital ratio	អនុបាតដើមទុនបម្រុងអប្បបរមា (គិតជាភាគរយនៃប្រាក់ចំណេញ ប្រចាំឆ្នាំហិរញ្ញវត្ថុ) Minimum Capital Conservation ratio (expressed as percentage of earnings)
≥ ៧,៥% ដល់ ៨,១២៥%	១០០
> ៨,១២៥% ដល់ ៨,៧៥%	៨០
> ៨,៧៥% ដល់ ៩,៣៧៥%	៦០
> ៩,៣៧៥% ដល់ ១០%	៤០
> ១០%	០

ចាប់ពីថ្ងៃទី០១ ខែមករា ឆ្នាំ២០២០ គ្រឹះស្ថានត្រូវមានកាតព្វកិច្ចរក្សាអនុបាតដើមទុនថ្នាក់ទី១ យ៉ាងហោចណាស់ ១០% ដូចមានចែងក្នុងប្រការ ៧ នៃប្រកាសនេះ។ អនុបាតដើមទុនថ្នាក់ទី១ ដែលលើស ប៉ុន្តែត្រូវប្រើប្រាស់សម្រាប់បំពេញអនុបាតដើមទុនសរុបអប្បបរមា (១៥%) មិនអាច ប្រើប្រាស់សម្រាប់ការគណនាទ្រនាប់ដើមទុនខនស៊ើវសិននោះទេ។ ឧទាហរណ៍៖



ករណីទី១

គ្រឹះស្ថានមួយ មានអនុបាតសាធនភាព ១៦% ដែលក្នុងនោះ អនុបាតដើមទុនថ្នាក់ទី១ និង អនុបាតដើមទុនថ្នាក់ទី២ មាន ៨% ស្មើគ្នា។ គ្រឹះស្ថានបានប្រើប្រាស់ ៧,៥% ក្នុងចំណោម ៨% នៃ អនុបាតដើមទុនថ្នាក់ទី១ ដើម្បីបំពេញកម្រិតដើមទុនអប្បបរមាសម្រាប់ដើមទុនថ្នាក់ទី១ និងដើមទុន សរុប។ គ្រឹះស្ថានត្រូវបានចាត់ទុកថាមានអនុបាតដើមទុនថ្នាក់ទី១ នៅសល់ ០,៥% សម្រាប់បំពេញ ទ្រនាប់ដើមទុនខនស៊ីវិល។ ដូច្នេះ គ្រឹះស្ថានត្រូវការអនុបាតដើមទុនថ្នាក់ទី១ ចំនួន ២% បន្ថែម ទៀតដើម្បីបំពេញតម្រូវការ ១០% ដូចមានចែងក្នុងប្រការ ៧ នៃប្រកាសនេះ។

យោងតាមតារាង១.២ គ្រឹះស្ថាន ត្រូវស្ថិតក្នុងចតុភាគទី១ នៃទ្រនាប់ដើមទុនថ្នាក់ទី១ (MCR1 + អនុបាតដើមទុនថ្នាក់ទី១ នៅសល់សម្រាប់បំពេញទ្រនាប់ដើមទុន = ៧,៥% + ០,៥% = ៨%) ដែលក្នុងករណីនេះ គ្រឹះស្ថានត្រូវរក្សាទុកប្រាក់ចំណេញ ១០០%។

ករណីទី២

គ្រឹះស្ថានមួយ មានអនុបាតសាធនភាព ១៧% ដែលក្នុងនោះ អនុបាតដើមទុនថ្នាក់ទី១ មាន ៩,៥% និងអនុបាតដើមទុនថ្នាក់ទី២ មាន ៧,៥%។ គ្រឹះស្ថានបានប្រើប្រាស់ ៧,៥% ក្នុងចំណោម ៩,៥% នៃអនុបាតដើមទុនថ្នាក់ទី១ ដើម្បីបំពេញកម្រិតដើមទុនអប្បបរមាសម្រាប់ដើមទុនថ្នាក់ទី១ និងដើមទុនសរុប។ គ្រឹះស្ថានត្រូវបានចាត់ទុកថាមានអនុបាតដើមទុនថ្នាក់ទី១ នៅសល់ ២% សម្រាប់ បំពេញទ្រនាប់ដើមទុនខនស៊ីវិល។ ដូច្នេះ គ្រឹះស្ថានត្រូវការអនុបាតដើមទុនថ្នាក់ទី១ ចំនួន ០,៥% បន្ថែមទៀតដើម្បីបំពេញតម្រូវការ ១០% ដូចមានចែងក្នុងប្រការ ៧ នៃប្រកាសនេះ។

យោងតាមតារាង១.២ គ្រឹះស្ថាន ត្រូវស្ថិតក្នុងចតុភាគទី៤ នៃទ្រនាប់ដើមទុនថ្នាក់ទី១ (MCR1 + អនុបាតដើមទុនថ្នាក់ទី១ នៅសល់សម្រាប់បំពេញទ្រនាប់ដើមទុន = ៧,៥% + ២% = ៩,៥%) ដែលក្នុងករណីនេះ គ្រឹះស្ថានត្រូវរក្សាទុកប្រាក់ចំណេញ ៤០%។

ករណីទី៣

គ្រឹះស្ថានមួយ មានអនុបាតសាធនភាព ១៦,៥% ដែលក្នុងនោះ អនុបាតដើមទុនថ្នាក់ទី១ មាន ១១,៥% និងអនុបាតដើមទុនថ្នាក់ទី២ មាន ៥%។ គ្រឹះស្ថានបានប្រើប្រាស់ ១០% ក្នុងចំណោម ១១,៥% នៃអនុបាតដើមទុនថ្នាក់ទី១ ដើម្បីបំពេញកម្រិតដើមទុនអប្បបរមាសម្រាប់ដើមទុនសរុប។ គ្រឹះស្ថានត្រូវបានចាត់ទុកថាមានអនុបាតដើមទុនថ្នាក់ទី១ នៅសល់ ១,៥% សម្រាប់បំពេញទ្រនាប់ ដើមទុនខនស៊ីវិល។ ដូច្នេះ គ្រឹះស្ថានត្រូវការអនុបាតដើមទុនថ្នាក់ទី១ ចំនួន ១% បន្ថែមទៀត ដើម្បីបំពេញតម្រូវការ ១០% ដូចមានចែងក្នុងប្រការ ៧ នៃប្រកាសនេះ។

យោងតាមតារាង១.២ គ្រឹះស្ថាន ត្រូវស្ថិតក្នុងចតុភាគទី៣ នៃទ្រនាប់ដើមទុនថ្នាក់ទី១ (MCR1 + អនុបាតដើមទុនថ្នាក់ទី១ នៅសល់សម្រាប់បំពេញទ្រនាប់ដើមទុន = ៧,៥% + ១,៥% = ៩%) ដែលក្នុងករណីនេះ គ្រឹះស្ថានត្រូវរក្សាទុកប្រាក់ចំណេញ ៦០%។



ករណីទី៤

គ្រឹះស្ថានមួយ មានអនុបាតសាធនភាព ១៥% ដែលសុទ្ធតែជាអនុបាតដើមទុនថ្នាក់ទី១។ គ្រឹះស្ថានត្រូវបានចាត់ទុកថា ពុំមានអនុបាតដើមទុនថ្នាក់ទី១ នៅសល់សម្រាប់បំពេញទ្រនាប់ដើមទុន ខនស៊ីវិល។ ដូច្នោះ គ្រឹះស្ថានត្រូវការអនុបាតដើមទុនថ្នាក់ទី១ ចំនួន ២,៥% បន្ថែមទៀតដើម្បី បំពេញតម្រូវការ ១០% ដូចមានចែងក្នុងប្រការ ៧ នៃប្រកាសនេះ ។

យោងតាមតារាង១.២ គ្រឹះស្ថាន ត្រូវស្ថិតក្នុងចតុភាគទី១ នៃទ្រនាប់ដើមទុនថ្នាក់ទី១ (MCR1 + អនុបាតដើមទុនថ្នាក់ទី១ នៅសល់សម្រាប់បំពេញទ្រនាប់ដើមទុន = ៧,៥% + ០% = ៧,៥%) ដែលក្នុងករណីនេះ គ្រឹះស្ថានត្រូវរក្សាទុកប្រាក់ចំណេញ ១០០%។

ករណីទី៥

គ្រឹះស្ថានមួយ មានអនុបាតសាធនភាព ១៨% ដែលក្នុងនោះ អនុបាតដើមទុនថ្នាក់ទី១ មាន ១២% និងអនុបាតដើមទុនថ្នាក់ទី២ មាន ៦%។ គ្រឹះស្ថានបានប្រើប្រាស់ ៩% ក្នុងចំណោម ១២% នៃ អនុបាតដើមទុនថ្នាក់ទី១ ដើម្បីបំពេញកម្រិតដើមទុនអប្បបរមាសម្រាប់ដើមទុនសរុប។ គ្រឹះស្ថាន ត្រូវបានចាត់ទុកថាមានអនុបាតដើមទុនថ្នាក់ទី១ ចំនួន ៣% នៅសល់សម្រាប់បំពេញទ្រនាប់ដើម ទុនខនស៊ីវិល។ ដូច្នោះ គ្រឹះស្ថានមិនត្រូវការអនុបាតដើមទុនថ្នាក់ទី១ ដើម្បីបំពេញតម្រូវការ ១០% ដូចមានចែងក្នុងប្រការ ៧ នៃប្រកាសនេះ។

យោងតាមតារាង១.២ គ្រឹះស្ថានអាចបែងចែកប្រាក់ចំណេញបានទាំងស្រុង។

ឧបសម្ព័ន្ធ ៣

ឧបសម្ព័ន្ធ ៣ ពន្យល់ពីខ្លឹមសារប្រការ ១៧។ ឧទាហរណ៍ នៅពេលធនាគារជាតិនៃកម្ពុជា ចេញសារាចរណែនាំដោយឡែកក្នុងការកំណត់ទ្រនាប់ដើមទុនខោនធ្វើស៊ីឃ្លីខល ២% កម្រិតកំណត់ ទ្រនាប់ដើមទុនមានចំនួន ៤,៥% (២,៥% សម្រាប់ទ្រនាប់ដើមទុនខនស៊ីវិល + ២% សម្រាប់ ទ្រនាប់ដើមទុនខោនធ្វើស៊ីឃ្លីខល) ដូច្នោះ $y = (២,៥\% + ២\%)/៤ = ១,១២៥\%$ ។ តារាង ២ នឹងបង្ហាញ ដូចខាងក្រោម៖

<p>អនុបាតដើមទុនថ្នាក់ទី ១ Tier 1 Capital ratio</p>	<p>អនុបាតដើមទុនបម្រុងអប្បបរមា (គិតជាភាគរយនៃប្រាក់ចំណេញ ប្រចាំឆ្នាំហិរញ្ញវត្ថុ) Minimum Capital Conservation ratio (expressed as percentage of earnings)</p>
<p>≥ ៧,៥% ដល់ ៨,៦២៥%</p>	<p>១០០</p>
<p>> ៨,៦២៥% ដល់ ៩,៧៥%</p>	<p>៨០</p>
<p>> ៩,៧៥% ដល់ ១០,៨៧៥%</p>	<p>៦០</p>
<p>> ១០,៨៧៥% ដល់ ១២%</p>	<p>៤០</p>
<p>> ១២%</p>	<p>០</p>

